

مفتی ذاکر حسن نعیانی

استاذ الحدیث جامعہ عثمانیہ پشاور

## اسلامی بینکاری اور علماء کی ذمہ داری

فقہاء کرام کا امت مسلمہ پر بہت بڑا احسان ہے حضور اکرم ﷺ کے بعد ان حضرات نے اپنے اپنے دور میں عمل کے لئے لوگوں کو صحیح مسائل بتائے ہیں۔ اگر عمل کے لئے راہ تعمین نہ ہو تو عمل مشکل ہو جاتا ہے۔ کفار کے ممالک میں رہنے والے مسلمانوں کو سب سے بڑی مشکل یہی مشکل ہی پیش آتی ہے کہ ان کو ان کا دینی مسائل میں کوئی رہنمائی والا نہیں ملتا۔

### انقلاب زمانہ:

ہر زمانہ میں مختلف انقلابات آتے رہتے ہیں جس کی وجہ سے نئے نئے مسائل سامنے آتے رہتے ہیں جن کا فقہی حل فقہاء کرام انفرادی اور اجتماعی اجتہاد کے ذریعے پیش کرتے رہتے ہیں۔ چنانچہ فقہی ذخائر کے مطالعہ سے یہ بات سامنے آتی ہے کہ کس دور میں کون سانیا مسئلہ تھا اور اس کو اس دور کے نامور اور بڑے فقہاء نے کیسے حل کیا، ہر دور کے نامور فقہاء کی بڑی بڑی کتابیں اور فتاویٰ اس کا بین ہوتا ہے۔

ہم جس دور سے گزر رہے ہیں اس میں مختلف میدانوں میں بڑے بڑے انقلابات آتے ہیں۔ مثلاً طب کا میدان، سیاست کا میدان، سائنس و تکنیکا لوگی کا میدان اور معاشی میدان۔

### معاشی میدان:

معاشیات بذات خود بہت بڑا وسیع اور اہم میدان ہے، سب سے زیادہ کام اسی میدان میں ہوا ہے۔ اسلام کا اپنا ایک معashi تصور ہے جس کی بنیاد حلال و حرام اور جائز و ناجائز پر ہے۔ ورنہ بعض معاشی میدان میں سودا اور جواہر کی پرواہ نہیں ہوتی، موجودہ معاشی نظاموں کا بڑا دارو مدار بینک پر ہے اور رواہی میکوں کا بینادی کام کرنی کا سودی لین دین ہے۔

لوگ بینکوں میں رقم حفاظت، امانت اور کاروبار کی حیثیت سے رکھتے ہیں، اپنی رقم ایک جگہ سے دوسرا جگہ منتقل کرتے ہیں، بینکوں سے قرضہ لیتے ہیں، بینکوں کے ذریعے گاڑیاں اور مشینزیاں لیتے ہیں۔ برآمدات و درآمدات میں بینک اہم کردار ادا کرتا ہے، لوگوں کی تحریک ایں بینکوں کے راستے سے آتی ہیں اور لوگ ایک دوسرے کو ادائیگیاں مختلف بینکوں کے چیک کے ذریعے لیتے ہیں، ذکورہ امور میں سودا غصہ زیادہ شامل ہوتا ہے۔

### روایتی بینک سے اسلامی بینک تک:

موجودہ روایتی بینکوں پر صدیاں بیت چکی ہیں، ان کا قبلہ درست کرنا کوئی آسان کام نہ ہے، یعنی جیسے کہ عرض کیا جا چکا ہے کہ اللہ تعالیٰ ہر دور میں اپنے دین کی حفاظت اور ترقی کے لئے رجال کا پیدا کرتا ہے بلکہ حدیث شریف کا مفہوم ہے کہ ہر صدی میں ایک مجدد پیدا ہوتا ہے، مجدد کبھی فرد ہوتا ہے، کبھی جماعت ہوتی ہے۔ یہ مجدد فرد یا جماعت اپنے دور میں تجدیدی کارنا مے سر انجام دیتے ہیں۔

معاشیات کے میدان میں اس دور کا بڑا مسئلہ تبادل اسلامی بینکاری ہے، اس پر گزشتہ کئی دہائیوں سے درود رکھنے والے سمجھدار فقهاء بینکار اور ماہرین معاشیات نے مل کر خوب کام کیا۔ جن میں ہندوستان، پاکستان کے علاوہ عرب علماء نے زیادہ کام کیا ہے جس کی وجہ سے کچھلی چند دہائیوں سے پوری دنیا میں اسلامی بینکاری عمل اشروع ہو چکی ہے جس کے لئے بنیادی اور معیاری کتاب "المایر الشرعیہ" ہے اس کا انگریزی ترجمہ Shariah Standard کے نام سے ہو چکا ہے۔ یہ کتاب بھرپور سے تجویز ہے۔

### علماء فقهاء کرام کی کاوشیں:

تمام فقهاء کرام اپنے دور کے جدید مسائل حل کرتے ہیں جن کیلئے مأخذ قرآن، حدیث، اجماع اور قیاس ہے، اسی طرح اصول فقہ اور اصول اجتہاد ہیں جس کی وجہ سے بے شمار قواعد اصول فقہ اور قواعد فقہ وجود میں آپے ہیں، جن کی روشنی میں نئے پیدا ہونے والے مسائل حل ہوتے ہیں، ضروری نہیں کہ تمام نئے مسائل کا حل قدیم اور پرانی فقہ میں ملیا کسی ایک فقدمیں ملے۔

ان لئے بوقت ضرورت تمام مکاتب فکر سے بقدر ضرورت استفادہ کرنا پڑے گا خاص کر اس وقت کہ پوری دنیا ایک گاؤں بن چکی ہے۔ زمان اور مکان کے قابلے ختم ہو چکے ہیں، دور دور کے لوگ ایک دوسرے کے ساتھ معاملات میں مشغول ہیں۔ پوری دنیا میں ایک ایک دوسرے کے ساتھ معاملات کرنے والے ضروری نہیں کہ سب خلق ہوں، کوئی خلقی ہے، کوئی شافعی ہے، کوئی حنبلی ہے، کوئی مالکی ہے اور کوئی کافر ہے۔ یہ معاملات کرنے والے اگر اپنی اپنی فقہ سے ذرا برابر نہیں تو لوگ مشکلات میں پڑ جائیں گے۔ معاملات شہپر ہو کر رہ جائیں گے۔ اور اگر تمام مکاتب فکر والے سو دن جوا کو معاملات سے نکلنے کے لئے متعدد ہو جائیں تو یہ ایک اچھی سوچ اور فکر ہو گی۔

اسی سوچ اور فکر میں بقدر ضرورت ایک دوسرے سے مد لینے میں شرعی منجاشش بھی ہے کیونکہ دلائل کے اختلاف میں رحمت ہے۔ تمام مکاتب فکر شرعی دلائل کی روشنی میں فقد مرتب کرتے ہیں۔ خواہشات کی بنیاد پر بلا ضرورت فقہی مسلک چھوڑنا اور بات ہے اور ضرورت کی بنیاد پر مجبوراً بقدر ضرورت کسی مسلک پر چلانا اور بات ہے۔ دونوں میں زمین و آسمان کا فرق ہے، خاص کر جب تمام مکاتب فکر سو دن اور جوا کے خلاف متعدد ہو جائیں تو پوری دنیا کی معیشت اور خاص کر بینک سے سود ختم کریں گے۔

یا ایک مبارک اور اچھی سوچ اور کاوش ہے۔ اس کی طرف تمام علماء اور فقہاء کو توجہ دینے کی ضرورت ہے۔

### دنی خدمت:

دین کی خدمت کے کئی شعبے ہیں۔ دین کی سب سے زیادہ خدمت اس وقت مدارس میں ہو رہی ہے اور اس کے ساتھ تبلیغی جماعت اس دین کو پوری دنیا میں پھیلائی ہے۔ دین کو لوگوں کیلئے عمل آسان بنانا اور بتلانا یہ فقہاء کرام کا کام ہے اس کیلئے مدرسہ کی چار دیواری سے نکل کر پوری دنیا کے معاملات کا وقت نظر سے جانچنا ضروری ہے تاکہ کہہتے چل سکے کہ لوگ عمل آکیا کر رہے ہو؟ کن معاملات میں سودا اور جواہر ہے؟ کونے معاملات باطل اور کونے قاسد ہیں؟ ایگوں کے معاملات کی حقیقت تک رسائی بڑی ضروری ہے۔ معاملات وسائل کی تہہ تک پہنچنے کے لئے جو ذرائع اور وسائل میں ان کو حاصل کرنا فقیہہ کا فریضہ ہے۔ ہندوستان، پاکستان، عرب ممالک، یورپ اور امریکہ کو مفہوم نظر رکھتے ہیں۔ انگریزی اور عربی زبان پر عبور بڑا ضروری ہے۔ ان دو زبانوں کی وجہ سے مسائل کی تہہ تک رسائی ممکن بن جاتی ہے پھر مسائل کے حل کے لئے فقیہی مہارت ضروری ہے۔

اس وقت ہمارے بے شمار بڑے بڑے جبال اعلیٰ موجود ہیں جن میں مسائل کے حل کی اعلیٰ استعداد بھی موجود ہے لیکن دنیا کے معاملات اور لوگوں کے مسائل کی تہہ تک پہنچنا ان کے لئے مشکل ہوتا ہے اس کی وجہ یہ ہے کہ یا تو مدرسہ سے باہر ہونے والے معاملات کو تکمیل کی کوشش نہیں کرتے یا وسائل کی کمی ہے یا ان کے ساتھ ماہرین فن کا رابطہ نہیں ہوتا جس کی وجہ سے بعض لوگ ان کے سامنے ناجائز باتوں کے بارے میں ایسا سوال مرتب کرتے ہیں جس کا ان کو ہاں اور جائز میں جواب مل جاتا ہے حالانکہ معاملہ فی نفسہ ناجائز ہوتا ہے۔ اگر ہم خود معاملہ کی تہہ تک پہنچ کی استعداد رکھتے تو ایسا نہ ہوتا۔ اس لئے بڑی احتیاط کی ضرورت ہے۔ اگر کہیں سے ایسے سوال آجائے تو خود کیا کہ کسی طریقے سے معاملہ کی حقیقت جاننے کی کوشش ضروری ہے تاکہ غلطی سے یا غلط فہمی سے فلٹ جواب نہ دیں۔

### علماء کی ذمہ داری:

لوگوں کو حرام اور ناجائز سے بچانے کیلئے ناجائز کی نشان دہی کے بعد صحیح، ناجائز آسان تبادل اور قبل عمل راہ دکھانا علماء کا اہم فریضہ ہے۔

معیشت کی گاڑی کو حرام کہہ کر ہم نہیں روک سکتے، وہ تو چلتی رہے گی اس لئے کہ حرام کی گاڑی رک جائے اور حلال کی گاڑی نہ ہو تو لوگ اپنا ضروری سفر پھر بھی جاری رکھیں گے۔ لوگ حلال گاڑی کا کب تک انتظار کریں گے۔ حرام معیشت کی گاڑی بڑی تیزی کے ساتھ بہت آگے نکل چکی ہے اس پر صدیاں بیت چکی ہے۔ ہم نے چند دھائیوں سے معیشت کی حلال گاڑی شروع کرنے کی کوشش کی۔

### مختلف مکاتب فکر سے استفادہ:

دنیا بھر کے مختلف مکاتب فکر والوں کا اس وقت گہرا رابطہ اور تعلق ہے کیونکہ زمان و مکان کے فاصلے ختم ہو گئے

ہیں اس لئے ان لوگوں کے معاملات کا حل قدم فقہ یا صرف ایک ہی فقہ میں دیکھنا مشکل ہو جا۔ گے گا۔ کیونکہ آج کل کے جدید مسائل ان فقهاء کرام کے دور میں نہ تھے اس لئے آج کل ان کا حل اجتماعی اجتہاد ہے اس کے لئے قرآن و حدیث، قدم فقہ، قواعد فقہ و اصول فقہ کے ساتھ تمام مکاتب فکر کی فقہ پر نظر ضروری ہے۔

تمام مکاتب فکر سے یہ استفادہ صرف بوقت ضرورت اور بقدر ضرورت ہے یہ خروج عن المذہب ہے اور نہذہب سے خروج کی دعوت ہے اور نہ یہ ہر کہر و مہر کا کام ہے بلکہ اس کے لئے تجربہ کار، وسیع النظر، صاحب بصیرت اور ماہر فقہ انسف چاہیے تاکہ نہذہب سے ادھر ادھر خروج کھلیں تماشانہ بن جائے۔

### موجودہ اسلامی بینکاری:

اس وقت کی موجودہ اسلامی بینکاری کا سب سے بڑا ہدف یہ ہے کہ کس نہ کسی طریقے سے بیٹکوں سے سودا اور خلاف شرع معاملات کو ختم کیا جائے جس کے لئے ہندوستان، پاکستان اور عرب علماء نے ماہرین معاشریات اور ماہرین بینکنگ کے ساتھ عمل کر کام کیا۔ یہ کام عربی اور انگریزی زبان میں بہت ملتا ہے اب اردو زبان میں کچھ مودا سامنے آ رہا ہے لیکن وہ بہت کم ہے البتہ عملاً پورا راجح نظام انگریزی میں ہے۔ اس کی وجہ یہ ہے کہ بیٹکوں اور سرکاری اداروں میں تمام ملازمین کی سرکاری زبان انگریزی ہے۔ انگریزی کے علاوہ ان کے لئے کام کرنا، چلانا اور سمجھنا مشکل ہے۔ دوسرا طرف ہمارے علماء کرام کی اس دور کی کمی انگریزی زبان سے ناواقفیت ہے جس کی وجہ سے بعض اوقات غلط فہمیاں پیدا ہو جاتی ہے لیکن انگریزی زبان سے ناواقفیت کا یہ مطلب نہیں کہ اس نظام کو سمجھنے کی کوشش ہی چھوڑ دیں کیونکہ بینکنگ کا نظام ہو یا کوئی اور نظام ہو سب کی بنیاد قرآن و حدیث اور اسلامی فقہ ہے۔ سب نظام فقہ کےحتاج ہیں انگریزی اور فقاہت نہیں تو اسلامک بینکنگ اور دیگر تمام نظام بے کار ہو کر رہ جائیں گے۔

اس لئے علماء کرام کی اصل ذمہ داری یہ ہے کہ دنیا کے لئے ہر جگہ صحیح اسلامی فقہی نظام پتا کر دیں اگر کسی اور نے بنایا ہے تو علماء سے اس کی تائید لیں۔ اگر اس میں کوئی غلطی ہو تو اس کی اصلاح کریں کیونکہ جس طرح غلط اور غیر اسلامی نظام چلانا غلطی ہے تو غیر اسلامی کو اسلامی کہہ کر چلانا اس سے زیادہ غلطی ہے۔

اس وقت دنیا میں کچھ علماء اسلامی بینکاری اور تکالیف وغیرہ کے ساتھ عملاً وابستہ ہیں اور کچھ علماء ان پر اعتماد کر رہے ہیں بعض علماء مخالف بن گئے ہیں۔

ماخفین کی مخالفت اس حد تک بڑھ گئی کہ موجودہ اسلامی بینکاری کو قطعی غیر شرعی اور غیر اسلامی کہ دیا۔ جس کی وجہ سے ہر طرف ایک تشویش کی لہر دوڑ گئی۔ یہ فتویٰ صادر کرنے والوں میں ایسے مفتی حضرات بھی شامل ہیں جن کو نفس بینکنگ اور اسلامک بینکنگ کے بارے میں کچھ پتہ نہیں۔ صرف چند حضرات کی تحقیقیں پر اعتماد کر کے فتویٰ پر دستخط کر دیئے ہیں حالانکہ ایسا کرنا علم اور دیانت کے خلاف ہے۔ اور فتویٰ لکھنے والوں نے بھی بے احتیاط کے ساتھ ہمت کا فتویٰ صادر کر دیا۔ حالانکہ ایک ماہر، تجربہ کار، وسیع النظر، ووراندیش اور صاحب بصیرت مفتی بعض نازک اور عالمگیر

مسائل میں ایسا نہیں کرتا، بہت احتیاط کرتا ہے۔

پھر ان علماء کو اعتماد میں نہیں لیا جو نظریاتی طور پر ان مسائل میں گہری نظر رکھتے ہیں یا عملی اس نظام کے ساتھ وابستہ ہیں تاکہ طرفین ایک دوسرے کو مطمئن کر سکیں۔ اپنے گھر کے انداختلافات کو حل کرنے کی بجائے اختلافات اور حرمت کی گیند عوام کی طرف پھیلک دی۔ حالانکہ ایک دن ضرور یہ علماء آپس میں مل بیٹھ کر ایک دوسرے کو مطمئن کریں گے۔ فتویٰ صادر کرنے سے پہلے آپس میں مل بیٹھ کر ایک متفقہ بات عوام کے سامنے پیش کرنے کی ضرورت تھی۔ اور اگر فتویٰ ہی صادر کرنا تھا تو پھر یوں لکھنا چاہیے تھا کہ ہماری تحقیق کے مطابق موجودہ اسلامی بینکاری غیر اسلامی ہے۔ اگر اس نظام کے بانی مبانی اور عمل ملوث حضرات ہمیں مطمئن کر دیں تو فتویٰ سے رجوع کر سکتے ہیں، لیکن ان حضرات نے حرمت کا فتویٰ صادر کر کے لوگوں کو یہ بادر کرانے کی کوشش کی ہے کہ مرد جو بینکاری تمام علماء کرام کے نزدیک حرام ہے حالانکہ ہندوستان، پاکستان اور عرب علماء کی یہ رائے نہیں ہے۔

"پشاور میڈیکل کالج" میں "پولیو" کے قطرے پلوانے کے جواز کے بارے میں ایک میٹنگ ہوئی جس میں جتاب مفتی غلام الرحمن صاحب، جتاب مفتی نیب الرحمن صاحب اور جتاب مفتی محمود اشرف صاحب کے علاوہ دیگر علماء بھی موجود تھے۔ ڈاکٹر حضرات بھی موجود تھے یہ دون ملک کا وفد بھی تھا۔ پہلے یہ بحث ہوئی کہ "پولیو" کے قطروں کے کوئی مضر اڑات نہیں اور فوائد زیادہ ہیں۔ توجہ فتویٰ لکھنے کی نوبت آئی تو فتویٰ لکھنے کے دوران میں نے کہا کہ فتویٰ میں لکھیں کہ "ڈاکٹروں کی تحقیق کے مطابق" تو اس جملے سے مفتی محمود اشرف صاحب (دارالعلوم کراچی) نے بڑی خوشی کا اظہار کیا کہ آپ نے بڑے صحیح اور اچھے جملے کا اضافہ کیا، کل کو اگر تحقیق بدل جائے تو علماء کو فتویٰ سے رجوع کرنا بھی آسان ہو گا کہ اب تحقیق یہ ہے۔

### مفہیمان کرام کی ذمہ داری:

حرمت کا فتویٰ صادر کرنے والوں کی ذمہ داری یہ ہے کہ موجودہ اسلامی بینکاری غیر شرعی اور حرام ہے تو جائز، حلال تبادل نظام پیش کریں۔ اس فتویٰ میں نہ اصلاح کی تجوادیں ہیں نہ تبادل جائز نظام ہے۔ بظاہر تو اسکا یہ مطلب ہے کہ مسودی بینکاری کرتے ہو کیونکہ تبادل اسلامی بینکاری ہمارے بس کی بات نہیں۔

شیخ الاسلام مولانا مفتی محمد تقی عثمانی صاحب نے معیشت کے میدان میں عالمی سطح پر بہت کام کیا ہے لیکن لا ہور کے ڈاکٹرمفتی عبدالواحد صاحب کا کام حضرت موصوف کی محنت کو تقدیم کا نشانہ بنانا ہے۔ حالانکہ ضرورت اس بات کی ہے کہ معیشت کے میدان میں نقیبی کام کرنے والوں کی خدمات کا اعتراف کر کے اس کو آگے بڑھائیں۔ غلطی نظر آئے تو اصلاح کریں یا تبادل جائز صورت بتائیں۔ گذشتہ فقہاء نے ایسا ہی کیا ہے۔

لیکن لا ہور کے مفتی صاحب اپنی تقدیمی کتاب کے "پیش لفظ" میں لکھتے ہیں۔ "ہمارے پاس نہ اتنے وسائل ہیں نہ اصحاب کا رہیں نہ اتنا حوصلہ ہے اور نہ حکومت سے منوانے کی توقع ہے۔"

متفق صاحب خود اعتراف کر رہے ہیں کہ مقابل نظام پیش نہیں کر سکتے۔ جب خود حوصلہ نہیں تو دوسروں کی حوصلہ لٹکنی کیوں کرتے ہیں؟ حالانکہ دینی کام کرنے والوں کی حوصلہ افزائی کرنی چاہیے۔

یہ بڑی عجیب بات ہے کہ خود بھی ایک کام نہیں کرتے اور دوسروں کو بھی کرنے نہیں دیتے اور اس سے عجیب تر یہ ہے کہ خود اعتراف بھی کر رہے ہیں کہ نہ اتنا حوصلہ ہے جیسی مقابل جائز نظام پیش نہیں کر سکتے۔

(جہاں تک خیر بینک کا تعلق ہے تو) خیر بینک کی اسلامی بینکاری نے صلح مردان میں ایک NGO کو تیس لاکھ روپے بھاری بت پر دیئے اور ان سے کہا کہ دیہات کی سطح پر زمینداروں کی ساتھ مرابح کرو۔ بینک کے اندر مرابح کا جو طریقہ کار ہے اس کے تمام ضروری فارم اور کاغذات ان کو دے دیئے۔ یہ کاغذات اور دیں تھے انہوں نے ہمیں تاتے بغیر وہ کاغذات دارالعلوم دیوبند بھیج دیئے۔ وہاں کے فقیانی کرام نے بڑی وقت نظر کیا تھا ان کا غذات کا مطالعہ کی اور چند لفظی تبدیلیاں کیں۔ مثلاً ہم نے لکھا تھا "معاهدہ مرابح" تو انہوں نے اصلاحی کی کہ "معاملہ مرابح" ہم نے ویسا ہی کر دیا۔ دو تین مرتبہ اس ادارہ نے دارالعلوم دیوبند سے رابطہ کیا، پھر انہوں نے جواز کا فتویٰ دیا۔ وہ فتویٰ ہمارے پاس موجود ہے۔ اس کے بعد اس ادارہ NRSF نے وہی کاغذات اور دارالعلوم دیوبند کا فتویٰ "دارالعلوم حقانیہ" اکوڑہ نٹک "بھیج دیئے۔ وہاں کے دارالافتاء والوں نے بھی مرابح کے اس نظام کو جائز قرار دیا۔ یہ فتویٰ بھی ہمارے پاس موجود ہے۔

مشورہ: اسلامی بینکاری کہ یہ ایک عبوری دور ہے۔ نظریاتی خاکے پیش کرنا آسان ہے لیکن علمی تطبیقات بہت شکل ہوتی ہیں ممکن ہے اس نظام میں غلطیاں بھی ہوں گی لیکن اس کا یہ مطلب نہیں کہ ایک اہم دینی حصت کو بالکل ختم کر دیا جائے۔ ہر نظام کی ابتداء میں بے شمار غلطیاں ہوتی ہیں۔ وقت گزرنے کے ساتھ ساتھ ان کی اصلاح ہوتی رہی۔ ایک آدمی سانگیں چلانا سمجھتا ہے تو کتنی غلطیاں کرتا ہے، بار بار گرتا اور اٹھتا ہے۔ اگر کوئی اس کو ایسی حالت میں ٹوک دے کر نہیں چلا سکتے تو۔۔۔ کیوں چلاتے ہو؟ لیکن ایک سمجھدار آدمی اس کا حوصلہ بڑھاتا ہے کہ شوار گرتے ہیں اور ساتھ غلطی ہتل کراصلحی طریقہ بھی بڑادھتا ہے۔ کچھ عرصہ بعد وہ آدمی بہترین سانگیں سوار بن جاتا ہے۔

اس لئے علماء کو چاہیے کہ آگے بڑھیں، جدید مسائل کو حل کریں، انگریزی یہیں، جدید مسائل کی حقیقت کو سمجھیں اور دنیا پر یہ بات ثابت کر دیں کہ قرآن و حدیث میں تمام مسائل کا حل موجود ہے۔ گذشتہ فقهاء کرام کی علمی و فقہی کاوشوں کو دیکھ کر عقل دیکھ رہ جاتی ہے۔

اللہ تعالیٰ سے دعا ہے کہ دور حاضر کے تمام فقہاء اور علماء کرام کو اسلاف کی طرح دینی خدمت کی توفیق عطا

فرمائے۔ (آمن)